

சிவமயம்.

திருச்சிற்றம்பலம்.

சித்தாந்தம்.

தோகுதி ௫.]

1916ஆம் மேமீ

[பகுதி ௫.]

யோகம்.

—:):—

யோகமென்னும் சமாதியென்னு மொக்கும், யோகமெனின் சேர்த லென்று பொருள்படும். அதாவது ஜீவான்மா பரமான்மாவினுடன் ஒன்று படுதலாம். யோகாப்பியாசத்திற்கு மூன்றுநிலைமை பிரதி கூலமாகவும், இரண்டு நிலைமை அனுகூலமாகவுமுள்ளன. பிரதி கூலநிலைமைகளாவன:— சஞ்சலமான நிலைமை, ஒன்றுமறியாத நிலைமை, சொற்பகாலம் சஞ்சல மின்மையும், வெகு காலஞ் சஞ்சல முண்மையுமான நிலைமை. இவை முறையே ஸுதிப்தம், மூடம், விக்ஸிப்தம் எனப்படுவன. அனுகூலமான நிலை மைகளாவன:—ஒரேவஸ்துவை அவலம்பித்திருக்கிற நிலைமை, விருத்திபீஜ மாகிய சம்ஸ்காரமாத்மிரமேயன்றி விருத்தி சூந்ரியமான நிலைமை. இவை முறையே ஏகாக்கிரம், நிருத்தம் எனப்படுவன. சித்த விருத்திகளை நிரோ தம் செய்தலேயோகமாம். ஏகாக்கிரம், நிருத்தமிரண்டுமே யோகப்பயற் சிக்குமிக்க சாதனங்களாகும். யோகம் ஸம்பிரஞ்ஞாதயோகம் (ஸபீஜம்) எனவும், அஸம்பிரஞ்ஞாதயோகம் (நிர்பீஜம்) எனவும் இரண்டுவகைப்படும். ஒரேவஸ்துவை அவலம்பித்திருக்கின்ற நிலைமைஸம்பிரஞ்ஞாதயோகம், விரு

த்திபீஜமர்கிய சமஸ்காரமாத் திரமேயன் தி விருத்தி சூந்நியமான நிலைமை அஸம்பிரஞ்ஞாதயோகம். இவற்றுள் முதலாவதே உத்தம யோகமாம், இவ்வியோகவப்பியாசத்திற்கு விபரியயம், விகற்பம், நித்திரை, ஸ்மிருதி இவற்றை நிரோதம் செய்யவேண்டும். விபரியயமாவது ஒரு வஸ்துவிற்குரிய சொரூபம் தோன்றாமல் பொய்யாகவேறொரு சொரூபம் தோன்றலாம். விகற்பமாவது வஸ்து உண்மையிலின்றி வார்த்தைமாத் திரம் அனுசரித்து உண்டாகு மனோவிர்த்தியாம். நித்திரையாவது வெளிவிஷய பிரஞ்ஞையின்றி அவித்தை சம்பந்தமான மனோவிர்த்தியாம். ஸ்மிருதியாவது அனுபவித்த விஷயம் மனத்தைவிட்டு நமுவாமலிருத்தலாம். இவற்றை நிரோதம் செய்யவேண்டுமாயின் அப்பியாசம், வைராக்கியம் என்ற உபாயங்களை அனுசரிக்கவேண்டும். அப்பியாசமாவது மனதைஸ்திரமாக நிறுத்தலின் முயற்சி. வைராக்கியமாவது பிரத்தியட்ச அப்பிரத்தியட்ச விஷயங்களில் அவாவின்றி அவைகளை ஸ்வாதந்தர்யம் செய்யுந்தகைமை. வைராக்கியத்திற்கு யதமானம், வியதிரேகம், ஏகேந்திரியம், வசிகாரம் என நான்கு சோபானங்களுண்டு. யதமானமாவது மனம் இந்திரிய விஷயங்களில் செல்லாமல் தடுக்குமுயற்சி, வியதிரேகமாவது நம்மால் வெறுக்கப்பட்ட விஷயங்கள் ஒரோவழி மேலிடமேல் அவற்றில் வெறுப்புண்டாகை. ஏகேந்திரியமாவது இந்திரியங்கள் சலிக்காமலிருக்க மனத்தொழில் மாத் திரம் நடக்கை. வசிகாரமாவது விஷயங்களின் வசமாகாமல் அவைகளை நம்வசமாக்கல். அன்றியும் இந்த ஸம்பிரஞ்ஞாத யோகமானது விதர்க்கம், விசாரம், ஆனந்தம், அஸ்மிதை எனும் நால்வகைரூபத்தை அனுசரித்து நடக்கும். விதர்க்கமாவது ஸ்தூலவிஷயங்களிலொன்றை லட்சியஞ்செய்து தியானஞ்செய்வது. விசாரமாவது சூட்சுமமான விஷயங்களில் யேதேனுமொன்றை லட்சியம்செய்து தியானஞ்செய்வது. ஆனந்தமாவது ஸ்தூல சூட்சும விஷயங்களில்லாமல் இந்திரியங்களை அதனதன் ஸ்தானத்தில் நிறுத்தி அந்நிலையில் தியானஞ்செய்வது. அஸ்மிதையாவது இந்திரியங்களுக்கும் விட்டு நான் என்ற பாவந் தனித்திருத்தல். இம்முறையில் மனத்திற்கு யாதேனுமொரு ஆஸம்பனம் (பிடிப்பு) உள்ளது. அதனாலிந்தயோகத்திற்கு ஸம்பிரஞ்ஞாத யோகமெனப் பெயர். மனத்தின் ஏகாக்கிர நிலையில் ஸம்பிரஞ்ஞாத சமாதியேற்படக்கூடியது. மனத்தின் நிருத்திநிலையில் அஸம்பிரஞ்ஞாதயோக மேற்படக்கூடியது, அதனால் அஸம்பிரஞ்ஞாதயோகம் நிரோகதயோகமெனப் பெயர்பெறும். அஸம்பிரஞ்ஞாதயோகம் பவப்பிரத்தியயம், உபாயப்பிரத்தியயமென விரண்டுவகையாம். பவப்பிரத்தியயமாவது அவித்தையைக் காரணமாகவுடையது. உபாயப்பிரத்தி

யயமாவது புருஷ ஸாட்சாங்காரத்தை யுண்டிபண்ணுவது. இதனால் மன மேனோக்கிப் புருஷதரிசனம் பெறும். இதுவே கைவல்லியநிலை, இந்தநிலைக்குச் சிரத்தை, வீரியம், ஸ்மிருதி, ஸமாதி இவைகள் மூலம். சிரத்தையாவது மனத்தெளிவு, வீரியமாவது மனவுத்ஸாகம், ஸ்மிருதியாவது மனமிடையறாது தியானித்தல், ஸமாதியாவது மனச்சலனமின்மை. இவற்றுள்ளும் சிறந்தஉபாயமாவது இறைவனிடம் அன்பின்மிகுதியால் யோக (சமாதி) லாபம் பெறலாம். அதாவது வேறு வியாபாரமின்றிப் பத்தியினால் மாத்திரம் இந்தயோகம் (சமாதி) சித்திக்கும். இதுமனம், மொழி, மெய்களானிகழ்வது. ஈஸ்வரனைத் தியானம் செய்வதால் அல்லது ஈஸ்வரனுக்குத் தன்னை யார்ப்பணஞ் செய்வதால் யோக (சமாதி) சித்தி யெற்படும். யோகத்தியானம் பலப்பட வேண்டுமானால், சூறித்தஇடம், நியமித்தமுறை இவை மாறாமல் தினந்தினம் ஒழுங்குபெறச் செய்தல் வேண்டும். ஒரு நாள் ஒரு இடத்திலும், ஒருகாலத்திலும், ஒருமுறையாகவும், மறுநாள் இவைகளை மாற்றாதுவும் அல்லது தியானம் செய்யாமலிருத்தலும், வேறொருநாள் சாவகாச மதிகமுளதென வெண்ணி அதிககாலம் தியானித்தலும் பயன்படாவாம். ஆனால் தியானம் நிகழும் காலத்தைச் சிறுகச் சிறுக அதிகப்படுத்திக்கொண்டு போத னலந்தரும். முதலில் ஈஸ்வரனைப் பலவாபரணங்கள் உள்ளவராகத் தியானிக்கவேண்டும். அந்தத்தியானம் ஸ்திரிப்பட அவைகளி லொன்றொன்றாய் விட்டு அவரைத் தியானிக்கவேண்டும். பின்பு எல்லாவற்றையும் முற்றும் விட்டு அவரைத் தியானிக்கவும். பின்பு அவருடைய பல அங்கங்களைத் தியானிக்கவும், பின்பு அவரும் தியானிக்கிறவனும் ஒருவரெனத் தியானிக்கவும். அதாவது “சிவோஹம்” என்றவிதமாய் “அவரேநாம்” “நாமேஅவர்” என்பதாகத் தியானிக்கவேண்டும், பின்பு இந்தவித துவைத நாட்டமுற்று, “நான்” என்ற பிரஞ்ஞை மாத்திரம் நிகழு நிலைமை வரையில் தியானம் பெறுவதாகும். இதுவே யோகசமாதியாம். “சிவமேநானெனத் தேறினன்காண்க” “சிவமானவாபாடி தெள்ளேனன்கொட்டாமோ” என்ற திருவாக்குக்களின் நிலைமை மிகவேயாம்.

நானென்றுந் தானென்று நாடிநான் சாரவே
தானென்று நானென் றிரண்டிலாத் தற்பதந்
தானென்று நானென்ற தத்துவ நல்கலாற்
முனைன்று நானென்றுஞ் சாற்றுகி லேனே. திருமந்திரம்.

சிவமயம்.

தீருச்சிற்றம்பலம்.

சைவசமயமும் சைவத்தவஸுவர்களின்

கடமையும்.



அதன் பின்னர் நக்கீரர் முதலிய நாற்பத்தொன்பது புலவர்கள் மதுரையிலிருந்து தமிழ் ஆராய்ந்து அநேக அரிய நூல்களை இயற்றித் தமிழ் மொழியைப் பரிபுரித்து வந்தனர். இதன்மத்தியில் அந்நியதேசத்தவராகிய ஆரியர்களும், பெளத்தர் சமணர்முதலிய அந்நியமதத்தினர்களும் வந்து இத்தமிழ்நாடுடெங்கும் பரவி, தமிழ்மறையாகிய திராவிடவேதத்தையும், அதற்கங்கமாயுள்ள இயலிசை நாடகமென்னும் முத்தமிழ் இலக்கண நூல்களையும் பயின்று, அவற்றுள் அருமையாயுள்ளன வற்றையெல்லாம் தங்கள் பாவைகளில் மொழிபெயர்த்துக்கொண்டு அதன் முதனூலாகிய தமிழ்வேதத்தையுமிழ்த்து, தங்கள் பொய்மதங்களைப் போதிக்கும் அநேக தமிழ்நூல்களையும் அநேக அரிய நூல்களையுமியற்றி அவற்றால் நம் தமிழ் நாட்டரசர்களையும் நம் தமிழ்மக்களையும் மயக்கித்தங்கள் மதத்தினராக்கி நம்மதமிழ் வேதத்தையும் சைவசமயத்தையும் மங்கும்படிசெய்து வந்தனர். அஃதுணர்ந்த கருணாநிதியாகிய சிவபெருமான் நம்மேற்கிருபை கூர்ந்து ஞானசம்பந்தர் முதலிய சமயாசாரியர் நால்வர்களையும் மெய்கண்ட சிவாசாரியர் முதலிய சந்தனசாரியர் நால்வர்களையும் நம் தமிழ்நாட்டில் அவதரிக்கும்படி செய்து அவர்களால் தமது திருவாக்காகிய திராவிடவேதத்தை மறுபடியும் வெளிப்படுத்தி, அத்திராவிட வேதத்தால் பெளத்தர்களையும் சமணர்களையும் வென்று அம்மதங்களின் கொள்கைகளைப் பூவபட்சஞ்செய்து தமிழ்வேதத்தின் முடிபாகிய சைவசமயத்தை உதரவித்தருளினர். மேற்கூறியவற்றால் பிற்காலத்தெழுந்த தேவாரதிருவாசகங்களுக்கு முன்னும் தமிழ்வேதங்கள் இருந்தனவென உணர்க. இதன்

“சுதாசிவந் தத்துவ முத்தமிழ் வேத

மிதாசனியா திருந்தேன் நின்றகாலம்

மிதாசனியா திருந்தேன் மனநீங்கி

யுதாசனியா துடனே யுணர்ந்தேமால்” என சைவத் திரு முறைகளிலொன்றாகிய திருமந்திரத்தின்கண் திருமூலர்வாக்கானு மறிக:

அநாதியாய் ஞானமயமாயுள்ள இத்தமிழ்வேதத்தின் கருத்துக்களை விரித்துணர்த்தும் நூல்கள் சிவாகமங்கள் எனப்படும். இச்சிவாகமங்கள் ஆதியில் தமிழில் மட்டுமேயிருந்தன. இதன் உண்மை “ஏனைய வேளாளரும் ஆகமங்களாலும் அப்பொருளைக்கூறிய தமிழானும் உணர்க” எனப்பண்டை நூலாசிரியர் நச்சினூர்க்கினியர் உரைத்தமையானும் நன்கு அறியப்படும். அவை பிற்காலத்தில் தென்தேசத்துட் புகுந்து சைவசமயத்தைத் தழுவி அங்குக் குடியேறியிருந்த சில ஆரியர்கள் பொருட்டு ஆரியத்திலும் எழுதப் பட்டன. ஆதலின் ஆகமங்களைப்பற்றி கூறுமிடத்து மட்டிலும், திரு மூலர் “தமிழ்சொல் வடசொல்லெனு மிவ்விரண்டும் உணர்த்துமவனை யுண ரலுமாமே” என்றனர் தமிழ்வேதம் சிவாகமம் இவ்விரண்டு முழுமுதற் கடவுளாகிய சிவபெருமானால் அருளிச்செய்யப்பட்ட முதல்தூல்கள். பின் னர் சிவபெருமானை வழிபட்டிப் பதஞ்சலி கபிலர் உபமந்நூ கிருஷ்ணன் முதலிய பலமுனிவர்கள் அநேக வழிநூல்களும் சார்புநூல்களும் செய்த னர். அவை உபநிடதம் பகவத்கீதை முதலியனவாம்.

இனிப்பிற்காலத்து அவதரித்த சைவசமயாசாரியர்க ளெனப்படும். 1 ஞானசம்பந்தர் 2 அப்பர் 3 சுந்தரர் 4 மாணிக்கவாசகர் முதலியோர் தமிழ்வேதத்தின் உண்மைப் பொருளை உலகம் எளிதில் தெரிந்து உய்யுநீ படி தோத்திரருபமாக வெளியிட்டனர். அவை தேவாரம் திருவாசகம் திருக்கோவையார் திருமந்திரம் முதலிய பன்னிரண்டு திருமுறைகளைப் படும். திருக்கயிலாச புரம்புரையில் வந்த சந்தனாசாரியர்களாகிய மெய் கண்ட சிவாசாரியர் அருணந்தி சிவாசாரியர் மறைஞானசம்பந்த சிவாசா ரியர் உமாபதி சிவாசாரியர் என்ற நால்வரும் தமிழ்வேதத்தின் ஞானபா தப்பொருளைச் சாஸ்திரருபமாக வெளியிட்டனர். அவை சிவஞானபோதம், சிவஞான சித்தியார், சிவப்பிரகாச முதலிய பதினான்கு சித்தாந்த சாஸ் திரங்களாம்.

தமிழ்வேதமும் சித்தாந்தமும்:—

தமிழ்வேதத்தின்முடிவே சித்தாந்த மெனப்படும். சிவபெருமானரு விய ஆகமங்களின் முடிவும் இச்சித்தாந்த மாதலால் இதற்கு ஆகமாந்த மென்று பெயர். சைவமுனிவர்களால் ஆரியரிஷிகளுக்கு உபதேசிக்கப்பட்ட மொழிகள் தாம் உபநிடதங்கள். உபநிடதங்களையாவும் சைவமுனிவர்களால்

ஆக்கப்பட்டன வென்பது அந்த நூல்கள் பலவிடத்தும் சிவநாமத்தையே எடுத்துத்துதித்தலால் நன்கு அறியப்படும். இவ்வுபநிடதங்களையே ஆரியர் வேதாந்த மென்று கூறுவர். பலபடக்கிடந்த உபநிடதங்களைச் சுருக்கி வியாசர் இயற்றிய சூத்திரம் வேதாந்தசூத்திரமெனப்படும். வேதாந்தமும் சித்தாந்தமும் பதி, பசு, பாசம் என்னும் திரிபதார்த்தத்தின் இலக்கணங்களையே கூறப்புகுந்தவையாயினும், வேதாந்தமாயாவாதிகள் பலருக்கும் அவரவர் கன்மானுகுணமாகக் கிடைத்த அறிவிற்றகுத்தகுந்தபடி விபரீதப் பொருள்படக்கிடக்கும். சித்தாந்தமோ அவ்வாறுகாது ஆகமவிதிப்படி ஒதியுணர்ந்தார் எவர்க்கும் உண்மைப்பொருள் தெரிய உணர்த்தும். சமயம், விசேடம், நிர்வாணம் என்ற மூன்று தீக்கைகளையும் செய்யப்பெற்றுச் சைவாகமத்தின் முறைப்படி ஒதியுணர்ந்தார்க்கன்றி, வேதத்தின் உண்மைப்பொருள் ஒஞ்ஞவாற்றானும் தெரிந்துகொள்ளுதல் முடியாது. ஜனகர் முதலிய முனிந்திரர் நால்வரும் வேதங்களையும் உபநிடதங்களையும் நெடுநாள் வரை ஒதியும் ஞானம் நிலைபெறுதவராய்ப் பின்பு ஆகமாந்தமென்னும் பெயரையுடைய சித்தாந்தத்தை ஒதி ஞானநிலை பெற்றனரென்று ஸ்காந்தத்தில் சங்கர சங்கிதையில் கூறியவாற்றால் இவ்வுண்மை தெனிக. இவ்வுண்மைப்பொருள் தெரிக்கும் சைவசித்தாந்தத்தையே “வேதாந்த சித்தாந்த சமரசநன்னிலை” எனத்தாயுமானவரும் “வேதாந்தத்தெளிவாம் சைவசித்தாந்தம்” எனப்பிறசான்றோரும் குறிப்பித்திருக்கின்றனர். வியாசர் இயற்றிய வேதாந்த சூத்திரத்திற்கும் தமிழ்வேத சிவாகமங்களின் உண்மைப்பொருள் நன்குணர்ந்த நிலைகண்ட சிவாசாரியர் சைவசமயபரமாக முதன் முதல் ஓர் பாஷ்யம் செய்தனர். பின்னர், சங்கராச்சாரியர், இராமானுஜசாரியர், மாத்துவாசாரியர்மூவரும் முறையே மாயாவாத, வைணவ, மாத்ருவசமயபரமாக மூன்று பாஷ்யங்கள் செய்தனர். சைவர்களால் ஒப்புக் கொள்ளப்படுவது நிலைகண்டபாஷ்யம். இதனையே சுத்தாத்துவிதம்* யென்பர்.

ஸ்மார்த்தர்களால் ஒப்புக்கொள்ளப்படுவது சங்கரபாஷ்யம். இதனை கேவலாத்துவிதம் அல்லது மாயாவாதமென்பர். வைஷ்ணவர்களால் கொள்ளப்படுவது இராமானுஜபாஷ்யம். இதனை விசிட்டாத்து விதம்† என்

* சுத்தாத்துவித மன்று அறுவகைச் சமயத்து ளொன்றாகிய சிவாத்துவிதமாம் ப-ர்.

† விசிஷ்டாத்துவித பிரயோகம் நூற்றெட்டு உபநிடதங்களிலுமில்லை. இப்பிரயோகம் பாஞ்சராத்திரிகள் கற்பித்தது. ப-ர்.

பர். மாத்துவர்களால் கொள்ளப்படுவது மாத்துவபாஷ்யம். இதனைப்பேசுத்து விதமென்பர். துவிதம் என்றால் இரண்டினைப் பொருள் படும். அத்துவிதம் என்ற சொற்கு இரண்டல்லாதது என்பது பொருள். சித்தாந்தத்தில் அத்துவித நிலையாவது ஆன்மபோதமும் கண்ணொளியும் போலச் சிவமும் ஆன்மாவும் தம்முள் இரண்டற ஒன்று பட்டுநின்றல். பிரமமும் ஆன்மாவும் எனப்பொருள் இரண்டில்லை ஒன்றையெனக்கூறுவர் மயாவாதிகள். பிரமம் ஆன்மாவும் வெவ்வேறு பொருளெனவும் அவ்விருபொருளே இரண்டென வேற்றுமைப்படாது அது இதுவாய் ஒற்றுமைப்பட்டு ஒன்றாய் நின்றலும் உண்டு. அந்நிலைதான் அத்துவித நிலையெனக்கூறுவர் சைவசித்தாந்திகள். அத்துவிதம் என்ற சொற்கு “இரண்டு இல்லை” எனப் பொருள் கொள்வர் மயாவாதிகள். “இரண்டல்ல” (இரண்டு அல்லாத நிலை) எனப்பொருள் கொள்வர் சைவசித்தாந்திகள். கடவுளும் ஆன்மாவும் ஒன்றே. அகம்பிரமம், நான்தான் கடவுள் என அகங்கரித்து வாதிப்பது மயாவாதம் போலி வேதாந்தம். வேதாந்தத்தின் மெய்ப்பொருள் நீலகண்ட சிவாசாரியார் பாஷ்யத்தால் மட்டும் நன்கு விளங்கும். மற்றையோர் உரைத்த பாஷ்யங்களும், அவர் வேதாந்தமெனப் பெயரிட்டியற்றிய நூல்களும் சிவபெருமான் அருளிய ஆகமங்களுக்கு விரோதமான (அந்நியசமயக்) கொள்கைகளையுடையன வாதலால் அவற்றை மெய்யெனக் கொண்டு மயங்காதொழிக.

சைவசமயமானது ஆன்மாக்களுக்கு வேறாய்க்கடவுள் ஒருவர் உண்டென்றும், ஆன்மாக்கள் கடவுளைச் சரீரமாகிய ஆலயத்தில் பூஜிக்கவேண்டுமென்றும் அவ்விதம் பூஜிக்கு முறை எக்காலத்தும் யாவரிடத்தும் உண்மை பேசுதலும் மனதைப்பற்றும் அழுக்குகளையெல்லாம் நீக்கி எல்லாஜீவரிடத்தும் இரக்கமும் அன்புஞ் செலுத்தி, தனதென்று ஒன்றையும் பாராட்டாது தன்னை முற்றிலும் கடவுளுக்கே ஒப்புவித்து, பரோபகாரத்திற்குப் பாடுபடுதலாமென்றும், அங்கனம் செய்தல் கடவுளின் அருளைப் பெற்று முத்தியடைதற்கு வழியென்றும் சொல்லும்.

மயாவாதமானது ஆன்மாவே கடவுளென்றும், தாமே கடவுளாதலால், வழிபடுமுறை யாதொன்றும் வேண்டப்படுவதில்லை யென்றும், அவித்தையினின்று நீங்கித் தன்னைக் கடவுளென்று அறிதலே முத்தியென்றும் அவ்விதம் அறிதலே மாயையநீக்கி முத்தியையடைதற்கு வழியென்றும் கூறும். சைவசமயமானது கடவுளிடத்தில் சகலதிவ்விய குணங்களும் பூரணமாய் நிரம்பியிருத்தலால், ஒரு ஸ்திரீ தன்நாயகனை அனுபவித்

சுல்போல, முத்தியில் ஆன்மாவானது சிவனை எல்லாத் தன்மையிலும் அனுபவிக்குமெனக் கூறுகின்றது. மாயாவாதமோ, ஆன்மக் கடவுளையாதலால் முத்தியில் ஆன்மா கடவுளுடன் சேர்ந்து ஒழிந்துபோகின்றதென்று சொல்லுகின்றது. சைவசமயம் ஜீவஹிம்சை முற்றிலுங்கூடாதென்று மறுக்கின்றது. மாயாவாதத்திலோ சிரார்த்தம் யாகம்முதலிய காரியங்களுக்கு மாமிசம்வேணுமென்று வற்புறுத்துகின்றது, சைவநூல்களில் சைவசமயத்தை நோக்கிச் சமயங்களெல்லாம் (புறச்சமயம் அகச்சமயம்) அந்நிய சமயம், இனச்சமயம் என இருவகைப்படுத்தப்பட்டு அப்புறச்சமயம், அகச்சமயம் ஒவ்வொன்றும் தனித்தனி தம்முள் வேறுபாடு நோக்கி அறுவகைச் சமயங்களாகப் பிரிக்கப்படும். புறச்சமயங்களாகிய உலோகாயதம் பெளத்தம், சமணம் முதலிய சமயங்களைப்போலச் சங்கராசாரியர் மதமாகிய மாயாவாதமும் இவ்வறுவகை அந்நிய சமயங்களில் ஒன்றும். இவ்வந்நிய சமயங்களையும், ஏகதேசம் சைவசமயத்தோடு இயைபுபட்டு நிற்கும் இனச்சமயங்களையும் கடந்து மேல் நின்றது சித்தாந்த சைவம். ஆகவே சைவ சமயத்திற்குப் புறம்பாகவுள்ள சங்கராசாரியரும் அவரது சிஷ்யராகிய ஸ்மார்த்தர்களும், சிவநீகைப்பெற்றுச் சைவராக்கிக் கொள்ளாதிருக்கும் வரை சைவசமயிகளெனப் படுவதற்காவது சைவசமயிகளால் தொடுத்தகாவது அருகரல்லர். உண்மை இங்ஙனமாகவும் தற்காலத்துச் சைவசமயிகளுட்பலர் அந்நியசமயத்துள் ஒன்றாகிய மாயாவாதத்திற்குரிய ஆசாரியரை வேட ஒற்றுமைபற்றித் தமது ஆசாரியரென மயங்கிவழிபடுதலும் மாயாவாதத்திற் குரிய நூல்களைத் தமது சமய நூல்களெனப் பாராட்டுதலும் என்ன அநியாயம்! எவ்வளவு பேதமை! இவ்வுண்மைகளை நமது சமய சந்தான ஆசாரியருள் ஒருவராகிய அருணந்தி சிவாசாரியரும்

“புறச்சமய நெறி நின்று மகச்சமயம் புக்கும்
புகன்மிருதி வழியுழன்றும் புகலுமாச்சிரம
அறத்துறைக ளவையடைந்து மருந்தவங்கள் புரிந்தும்
அருங்கலைகள் பலதெரிந்து மாரணங்கள் படித்துஞ்
சிறப்புடைய புராணங்க ளுணர்ந்தும் வேதச்
சிரப்பொருளை மிகத்தெளிந்துஞ் சென்றற் சைவ
திறத்தடைவரிதிற் சரியை கிரியா யோகஞ்
செலுத்தியபின் ஞானத்தாம் சிவனடியைச் சேர்வர்”

என விளக்கிக்கூறியுள்ளாரதலின் அந்நிய சமயத்தினுள் ஒன்றெனக் கருதப்படும் மாயாவாதி குருவாகிய சங்கராசாரியரும் அவரது சிஷ்யர்களாகிய ஸ்மார்த்தர்களும் சுத்தசைவ சீலர்களுக்கு எவ்வளவு தாழ்ந்த பத்தினுள்ளவர்க ளென்பதைச் சைவ சமயிகள் ஒவ்வொருவரும் உய்த்து உணரக்கடவர். உணர்ந்து அவர்களது வேஷ ஆடம்பரங்களினால் ஏமாந்து போகாது தமது சமயப்பெருமையை அவர்களுக்கு உபதேசிக்கக் கடவர்.

இன்னுவரும்,

C. சங்கரராயர் B. A.

உ
சிவமயம்.

திருச்சிற்றம்பலம்.

சிவவழிபாடு.

தோகுதி-ரு பக்கம் 82, தோடர்ச்சி.

சிவ பூஜாகாலத்து வேறென்றில் மனஞ்செலுத்தியதனால் உடனே அவண் ஒருபூதம் வந்து அவரைத் தூக்கிச் சென்று மலைக்குகையுள் முன்னமே தன்னுலிங்ஙனம் வைக்கப்பட்ட தொள்ளாயிரத்துத் தொண்ணூற்றொன்பதின்மருடன் சேர்த்து வைத்ததும், தேவர் முருகக்கடவுள் மீது திருமுருகாற்றுப் படைபாடி அப்பூதத்தை வென்று மீண்டதுமாகிய பிரசித்த சரித்திரத்தாலும் நன்கு தெளிக. கைலாசவாசியாகிய ஆலாலசுந்தரரும் மெய்யடியாராகிய நக்கீரதேவருமே சிவவழிபாடு செய்யுங்கால் சிந்தனை சற்றே புறம்பான குற்றத்திற்காக இப்பாடுபடுவார்களாயின் ஏனையர் விஷயத்தில் சொல்ல வேண்டிவதின்றே! இங்ஙனம் வேதாக்கமாதிகளில் கூறப்பட்ட விதி வருவாது சிவபணிசெய்வது விதிமார்க்கம் எனக்கொள்க.

பக்திமார்க்கமாவது:—முற்பிறவிகளிலே விதிமார்க்கம் தவறாது சிவவழிபாடு செய்து சிவனிடத்தே செலுத்தி வந்த மெய்ப்பத்தி முதிர்ச்சியாலே செய்யத்தருவதின்னது செய்யத் தகாததின்னது என்ற பாருபாடு கருதாது பரவசப்பட்டுச் சிவபிரானுக்குப் பணிச்செய்தலாம். கண்ணப்பநாயனார் இந்தப் பக்திமார்க்கத்தே செல்லப்பெற்றவராதலின் விதிநிஷேதமாக இவர் செய்த மாமிசகிவேதனாதி எல்லாச்செயல்களும் சிவபிரானுக்கு இனியவாயின. மனமானது தன்னைமற்றது தலைவன் வசப்பட்டு நிற்கும் பொழுது செயல்கள் தான் பக்திமார்க்க மெனப்படுமாதலின் இந்நிலையில் நின்னோர்செயலை ஏனையர் பின்பற்றி யொழுகல் கூடாது.

“வெள்ளமிகுத் தேரிநடு வுடைத்தோடி னதுகலங்கா விடுகிலாரப் பள்ளமடைத் திருபுறத்துங் கடைவிடுவ ருலகோரப் பரிசுபோல வுள்ளமிகுத் தறிவெழலாற் பத்திமிகுத் தமையானொன் றொருவர் செய்யிற் றென்ளுணர்வோ ரதனைவிதி யென்றுபின்னும் புரிசுவரோ தெளிவி னோயே”

என்னும் செய்யுளும் இக்கருத்தையே வலியுறுத்துமாறுணர்க. இங்
 னுனமாக இருவகை மார்க்கத்துள் எந்த மார்க்கத்தைப்பற்றி நின்று வழி
 பாடு செய்யினும் அது நமது கடமை யென்பதும்பெய்து கருதிச் செய்ய
 வேண்டுமேயன்றி யாதொரு பலனையும் இச்சித்துச்செய்தல் கூடாது.
 அதுதான் உத்தம சிவவழிபாட்டின் முக்கிய இலக்கணம். இதைவன் ஆண்
 டான், நாம் அடிமை, ஆதலால் அவனுக்கு நாம் எக்காலத்தும் வழிபாடு
 செய்யும் கடமையுடையோம் என்ற எண்ணத்துடனே பணிசெய்ய வேண்
 டும். இங்ஙனமே வழிபாடு செய்யவேண்டு மென்பதை

“கேடு மார்க்கமுங் கெட்ட திருவினார்
 ஒடுஞ் செம்பொனு மொக்கவே நோக்குவார்
 கூடுமன்பினிற் சும்பிட லேயன்றி
 வீடும் வேண்டா விதலின் விளங்கினார்.”

என்னும் பெரியபுராணத் திருப்பாசுரத்தானுங் காண்க.

இனி வழிபாட்டால் அடையும் பயன் என்ன? என்பதை யாராய்வாம்.

அவரவர் செய்த வழிபாட்டின் தகுதிக்கேற்ப இம்மையில் அரசனா
 ளும், மறுமையில் இந்திரபதவி, பிரமபதவி, விட்டுணுபதவி முதலியவை
 களை யெய்தலும் சிவவழிபாட்டினாலேயாம். “வேண்டுவார் வேண்டிவதே
 யீவான்கண்டாய்” எனலால் எவ்வெவர் எதனை விரும்பினார்களோ அவ்வவர்
 க்கு அதனைக் கொடுத்தருளுவர்.

வில்வக் கிளைபுதிர்ந்த வெய்ய முசுக்கலையைச்
 செல்வத் துரைமகனாச் செய்தனையே.

“வண்டுள்ளுந் தண்டினாய் மாயோ னிறுமாப்பும்
 புண்டரிகப் போதுறையும் புத்தே னிறுமாப்பும்
 அண்டர்தொழ வாழுன் னிறுமாப்பு மாலாலம்
 உண்டவனைப் பூசித்த பேறென் னுணர்ந்திலையால்”

என்பன வாதிய திருப்பாசுரங்களால் பூதலவரசனாகவும், இந்திரனாகவும்,
 பிரமனாகவும், விட்டுணுவாகவும் செய்விப்பது சிவவழிபாட்டா மென்பது
 காண்க. தேவ தேவனாகிய சிவபிரானை வணங்கிய பின்பு அச்சிவபிரான்
 யாது செய்வரெனில் தன்னைத்தொழுத் தொண்டர்களை, முன்னர் அவராற்
 ரொழப்பெற்ற மற்றத் தேவர்களெல்லாம் வணங்கத்தக்க உயர்பதவியி
 லிருத்தியருளுவர்.

“முழுத்தமுன் மேனித் தவனப் பொடியன் கனகக்குன்றத்
தெழிற் பரஞ் சோதியை யெங்கள் பிராணை யிகழ்திர் கண்டவர்
தொழப்படுந் தேவர் தொழப்படுவாணை தொழுத பின்னைத்
தொழப்படுந் தேவர்தம் மாற்றொழு விக்குந்தந் தொண்டரையே.”

என்ற தமிழ்வேதவாக்கு மிகப்பாராட்டற் குரியதாம். இவைகளெல்லாம் காலார்த்தரத்தில் மாறத்தக்க பதமுத்திகளே யாதலின் இவற்றிற்குமேலாய தும், இரும்புண்டரீரும், சமுத்திரத்தையடுத்த ரீரும் திரும்ப வராதது போல-மீளாவண்ணம் அப்புஅணைந்த உப்புப்போல ஆன்மா இறைவனைச் சார்ந்து கால் X தலை-காறலை, தாள் X தலை-தாடலை என்றபோது நகர டக ரங்கள் ஒருமூத்தென்றும் ஈரெழுத்தென்றும் சொல்லமுடியாமல் இருப் பதுபோல் அத்துவிதமாகின்ற முத்தியின்பமும் தரவல்லது இச்சிவ வழி பாடேயாம். சரியைத்தொண்டருக்குச் சிவசாஸனாகமும், கிரியைத்தொண் டருக்குச் சிவசாமிபமும், யோகருக்குச் சிவசாரூபமும், ஞானத்தவர்க்குச் சிவசாயுச்சியமும் முறையேயென்பர்.

சிவபிரான் தன்னடியார்களது உடல்பொருளாவினை ஏன்றுகொண்டு அவர்களைத் தன்மயமாக்கி யருளுவதை

“அன்றே யென்ற னாவி யு முடனு முடைமை யெல்லாங்
குன்றே யனையா யென்னையாட் கொண்ட போதே கொண்டிலையோ
இன்றோரிடையு நெனக்குண்டோ வெண்டோண் முக்கணம்மானே
நன்றே செய்வாய் பிழைசெய்வாய் நானே வதற்கு நாயகமே.”

என்னும் மணிவாசகப்பெருமான் நிருவாக்காலதிக. இங்ஙனம் உடல் பொருளாவினை இறைவன் ஏன்று கொள்ளினும் அவற்றால் இறைவற்கோர் பயனுமில்லை யெனவும், இறைவனைப்பெற்ற நான் அளவற்ற நிரதிசய இன்பமெய்துகின்றேன் எனவும் அந்த மணிவாசகப் பெருமானே வியந்து பாராட்டிக்கூறும் அருமையை

“தந்ததுன் தன்னைக் கொண்டதென் தன்னைச் சங்கரா வார்தொலோ
சதுரர், அந்தமென் நில்லா வானந்தம் பெந்தேன் யாதுநீபெற்ற தொன்
நென்பாற், சிந்தையே கோயில் கொண்ட வெம்பெருமான் நிருப்பெருந்
துறையுறை சிவனே, யெந்தையே யீசாவுடவிடங் கொண்டா யானிதற்
கிலனொர்கைம்மாறே.”

என்னுந் திருப்பாசாரமே யினிதுவிளங்கும்.

(இன்னும் வரும்.)

வியாசத்திரட்டு.

சிவமயம்.

திருச்சிற்றம்பலம் தெய்வச்சேக்கிழார் திருவாக்குணமை.

“சிவனடியே சிந்திக்குந் திருப்பெருகு சிவஞானம்
பவமதனை யறமாற்றும் பாங்கினிலோங் கியஞானம்
உவமையிலாக் கலைஞான முணர்வரிய மெய்ஞ்ஞானம்
தவமுதல்வர் சம்பந்தர் தாமுணர்ந்தா ரந்நிலையில்.”

நன்னெறிப் பேற்றிற்கேதுவாகிய முற்றவ விசேட முடையரும்
பருவமுதிர்ச்சி யுடையருமாகலான் அவர்தாம் தமது ஞானசத்தி அன்னிய
மின்றித்தமக் காதாரமாய் உடனின்றறிவித்து உபகரிப்பதாய முதல்வனது
ஞானசத்தியேயாய் நின்றலின் தன்னறிவென வேறாய் அறியுமாரின்றி
அதனறிவேயர் யறிவதாய் தமது ஞானசத்தியதியல்பும், இனியவர் தமது
இச்சாசத்தி மேலோதியவாறு நின்று இச்சித்துபகரிப்பதாய முதல்வனது
இச்சாசத்தியேயாய் நின்றலின் தமது இச்சையென வேறாய்ச்சித்தலின்
அதனிச்சையேயாய் இச்சிப்பதாய் தமதிச்சாசத்தியதியல்பும், இனியவர்
தமது கிரியாசத்தியும் அவ்வாறே நின்றலின்தமது செயலென வேறாய்
செய்யும் செயலின்றி அதன்செயலேயாய்ச் செய்வதாய்தமது கிரியா சத்
தியதியல்பும், இனி அசத்தானறிவு விளங்கும்வழி தனக்காதாரமாகாது
வேறாய்நின்றபகரிப்பதாய் ஆகமமென்னும் அபரஞானமும் அசத்தைஉணர்
தற்குரிமையல்லாதாய் மேலதற்கு மறுதலையாய் நின்று உபகரிப்பதாய்
பரஞானமும் ஆகியஇவற்றை இந்நிலையில் தன்னறிவு அச்சிவனடியுடங்கி
அறிவிறந்தறிந்தனர் அந்நிலைபோல. (ஏ-று.)

முதல்தவத்தர் சம்பந்தர் தாம் சிவனடியே சிந்திக்குந் திருப்பெருகு
சிவஞானம் ஒங்கிய இனின் பாங்குஞானம் பவமதனை யறமாற்று ஞானம்
அந்நிலையின் உணர்ந்தார் எனக்கூட்டுக.

சிவனடி-சிவசத்தி. அறிவிக்கு முபகாரமாத்திரையே ஆண்டு அறியு
முபகாரம் உளதென்பதியை பில்லை யென்பதனையும் பசுகாரணம் கிவகாரண
நின்றறியு மென்பதே இயையுமென்பதனையும் நீக்குதலின் ஏகாரம் இயை

பின்மை நீக்குதற்கும் பிறிதினியைப் நீக்குதற்கும் பொதுவாய்கின்ற பிரி நிலை. தேற்றமெனினும் அமையும். சிந்தித்தல்—எவற்றையு மொருங்கே பொதுவாய்நிதல் போலாது சிறப்பாய்நிதல்.

பாசவறிவின் நீக்குதற்குத் திருவெனவும், மலத்தடைதீர்ந்துவகதேச விதிபுடைத்தென்ப துணர்த்தற்குப் பெருகும் எனவும் விசேடிக்கப்பட்டன. சிவனடியே சிந்திக்கும் திருப்பெருகு என்றது மாற்றுதல் பாங்கு என்பவற்றோடுங் கூட்டியுரைக்கப்பட்டது. கிரியாஞானத்தை ஞானமென்றது தலைக்குறை. ஆண்டிசிந்தித்தல் என்பது “எத்திறம் ஞானமுள்ள தத்திறமிச்சை செய்தி” என்பவாகலின் பின்னையாரதிச்சை கிரியைகட்கேற்ப இச்சித்தல் செய்தல் எனக் கொண்டுகரைக்கப்பட்டது. சிவனடியென்பது பொதுச்சொல். முன் வரும் ஞானம் என்பதும் அது. சிவ ஞானம்—சிந்தித்தல். அவை முறையே அப்பொருளாமாறு “சிவசத்து என்பது சித்துச்சத்து என்னும் பொருட்டி” எனவும் ஞானம் சத்திக்குப் பிரியாய்ப்பெயரெனவும் உரைத்தருளிய உரையோத்துடையார் திருவாக்கானுமறிக. மும்மலவறுதிகாட்சிப் புலனாதல் செல்லாமையின்; காட்சிப் புலனையெளிதினறியப்படுவதாய் பிறவியறுதியையே ஈண்டோதினார். படிமுறையின் வைத்துணர்த்துதல் மரபாகலின் பற்றறக்கழித்தொழிப்பதென்பார் மாற்றுமென் ரெழியாது அறமாற்று என வைத்தோதினார். அது பகுதிப் பொருள்விகுதி. பாங்கு—இச்சை. அது இச்சைக் குரியாரை பாங்கன் பாங்கி எனவழங்கு மாற்றானுமறிக. இன்ப இன்பம் எனற்பாலது இனின் எனத்திரிந்து நின்றது. இன்ப இன்பம்—இன்பத்துளின்பு. அதாவது ஏனை இன்பெல்லாம் துன்பாமாறு நிகழும் இன்பு. ஒங்குதல்—மீதுருதல். ஒங்கிய இனின்பாங்கு ஞானம் என இயையும். அத்துவித வுரிமையறியுந்தோறும் அறியுந்தோறும் அப்பொருட்கட் செல்லுமிச்சை அடங்காது மீதுருமாகலின் அவ்வழி அவ்விச்சையேதாகை விளங்கித்தோன்றும் பேரானந்தம் என்பது தேற்ற ஒங்கிய இன்ப இன்ப பாங்கு ஞானமென்பப்பட்டது. ஞானம் என்பது மாற்றுதல், பாங்கு என்பவற்றோடு தனித்தனி சென்றியையும். அறிவு இச்சை செயல்கள் மூன்றுமொருங்கே உடனாய் நிகழுமியல்பின்கண் என்றவாறுரைப்பினு மமையுமாகலின், அதுபற்றி ஈண்டுச் செயலிச்சை யென வைக்கப்பட்டது. சிவனது இச்சா ஞானக் கிரியைகளின் நிகழ்ச்சி சிவனது இச்சாஞானக் கிரியைகளின் நிகழ்ச்சியையின்றியமையாமையின் இவ்வாறு வைத்தோதப்பட்டது. அது “விரும்பு மாவிரும்பே” “பணியுமாபணியே” “கருதுமா கருதே” என்னும் அதுபவமுடைய ஆகிரியர் திருவாக்கானுமறிக. “அடிக்கீழ் நாமிருப்பதே” என்ப

பிள்ளையார்க்கு முன் நிகழும் அதுபவ நிகழ்ச்சி பற்றியும் அது அங்ஙனமா தல் தெற்றென அறியப்படும். “உறவுகோல்நட்டு உணர்வு கயிற்றினால் முதுகவாங்கிக் கடைய” என்றதும் அது. உவமையிலா எனவே உயிர்விலா என்பதும் பெறப்படும். அது செய்பவனியல்பு செயப்படு பொருள்மேல் வைத்து உபசரிக்கப்பட்ட உபசாரம். தம்முள் வியாப்பியமாய ஏனைக்கலைகளின் நீக்குதற்கு அவ்வாறு விசேடிக்கப்பட்ட தென்பது உணர்தற்குச் செயப்படுபொருள் அவாய்கிலையான் வந்தது. அருமை ஈண்டு உரிமையின் மையை உணர்த்தி நின்றது. இனி யுணர்த்தற்குரிய மெய்ஞ்ஞானத்தின் நீக்குதற்கு உணர்வரிய என விசேடிக்கப்பட்டது. எனினும், தலையாய அபரஞான உணர்ச்சி நிகழின் பரஞானம் நிகழும் அல்லுழி நிகழாது எனினும் அகமையும். இப்பொருட்டு அருமை இன்றியமையாகை. உணர்த்து குரிய மெய்ஞ்ஞானமாவது —பசுஞானம். ஞானங்களின் முன்னையவை ஆகுபெயராய்ப் பிள்ளையாரது இச்சாஞானக் கிரியைகளை உணர்த்திநின்றன. பின்னையவை சிவஞானமாய அபரஞான பரஞானங்களின் மேலான தவ முதல்வர் என்பது முதற்றவத்தர் என விசுதிப்பிடுத்துக் கூட்டப்பட்டது. முதன்மையாகிய தவவிசேட முகையரெனினு மகமையும். அது உண்மை ஞானத்துச் சரியை கிரியாயோகமென்னும் இவைமுதல் இல் தவமாவன உபாயச்சரியை முதலியன என்க. சம்பந்தம்—இயைபு. இல்லாத என்னும் பெயரெச்சத்தகரமும் லகரமெய்யுங் கெட்டுநின்றன. திரிபு, ஐயம், தெளிவென்னும் மூவகைக்காட்சியும் முறையே நிகழ்ந்து தன்னியல்புஇடைபிட்டுணரும் ஈனையர்போலாது அவையிடைபீழ்ந்நி அப்பொழுதே ஒருங்கு நிகழ்ந்து முற்றுப்பெறும் அதிபரிபக்குவ முகையரென்பது தேற்ற சம்பந்தர் என்றோதப்பட்டது. ஆகலான் என்பது சொல்லெச்சம். தாம் என்பது உயர்த்தற்கண்வந்த அதுவாதம் “உளதாய் நிற்பது ஞானசொற்பம்” என்னுஞ்சுருதிபற்றி புதிதன்றென்பதுதேற்ற அடைந்தார் என்னாது உணர்ந்தாரென்றார்.

அந்நிலையில் என முன்வருதலின் ஈண்டு இந்நிலை யென்பது தானே பெறப்பட்டது. இல்— உவம உருபு. இனி அந்நிலையின் என்பது பாடமாயின் அதுவுமது அதுபவமுகையராய எமது குரவர் பிள்ளையார் கலைஞானம் மெய்ஞ்ஞானங்களை உணர்ந்தனரென முன்னுதுகின்றாராகலின் முறையே உணர்வருமை, உவமையின்மையினவாய அவைதாம், தம்மை யுணர்த்து குரிய கருவியுள் வழிபுன்றி நிகழாமையின் அதற்குரிய இயைபு என்னுஞ் சிறப்பு உபகாரம் முன் உணர்த்துவாராய் சிவனடியே சிந்திக்கும் சிற்சத்தி, சிவனடியே செய்யுங் கிரியாசத்தி, சிவனடியே இச்சிக்கும் இச்சாசத்தி

யெனவைத்தோதினார். என்னை? தன்னை யறிந்தன்றித் தலைவனையறிய மாட்டாதாய உயிர் சிவனை யறிதற்குச் சிவஞானமின்றி யமையாதவாறு போல, அறிவித்தாலன்றி யறியலாகாத தன்னையறிதல் சிவனருளாய சிவனடி வேறற நின்று சிறப்புவுகையான் அறிவிப்ப அறியுமியல்பிற்றென அறிவது உம் தனது வியாபகமெங்கும் அறிவுவிளங்கப் பெறுவது உமாய இந்நிலையில் நிகழ்ந்த தன்னறிவு நிகழ்ச்சியதியல்பு இதுவென முன்னறிந்து கோடல் இன்றியமையாது வேண்டப்பட்டுடைமையான். இதனானே ஈண்டோதிய ஞானசத்தமெல்லாம் சத்த ஒப்புமைபற்றி நான்கு முன்று இரண்டு ஈரிரண்டாம் போலுமென இப்பொருள் காணமாட்டா துரைப்பார் உரைப்பனவெல்லாம் போலியர யொழியுமாதும் மனக்கோட்டம் விட்டு நுண்ணுணர்வும் நடுவு நிலைமையு முடையராய் நோக்குவார் யார்க்கும் இனிது விளங்கும். “கண்டொல்லை காணுநெறிகண்ணுயிர் நாப்படுனெறியுண்டில்லை யல்லாதொளி” “புன்செயலினோடும் புலன் செயல்போல் நின் செயலை மன் செயலதாகமதி” ஓராதே யென்றையு முற்றுன்னாதே நீ முந் திப்பாராதே பார்த்ததனைப்பார்” என்றெழும் திருவாக்குகளும் அது.

உயிர் அறியுமாறறிவிப்பதாய சிற்சத்தி யெனப்படும் சிவனடியே மெய்ஞ்ஞானமாகலானும், அச்சிவனடி வேறற நின்றறியும் ஆன்மசிற்சத்தியே மெய்ஞ்ஞானமாவதன்றி வேறென்றையானும், முன்வரும் மெய்ஞ்ஞானத்தின் பரியாயப் பெயராய்நின்ற சிவனடியே உணருமாற்றை சிவனடியே சிந்திக்கும் சிற்சத்தி யெனவும், கிரியர்சத்தி இச்சாசத்திக ளெனவும், சிவனது சத்திகளாக முன்னும் வைத்தோதிய தென்னையோவென மலையற்க. உயிர் தன்னை யறியுங்கால் உடன் நிகழ்வது தலைவனையறித லென்னும் இடையீழின்மை யுணர்த்தற்கும் அறிவேயாதலும் வேறதலும் உடனாதலுமாய முத்திறமுந் தன்கட்டோன்ற நின்ற சுத்தாத்துவித இயல்புணர்த்தற்கும் அவ்வாறு உரைத்தாராகலின் ஏனையவும் இவ்வாரோந் துணர்ந்துகொள்க.

திருப்பெருகு என்பது இடைப்பிறவரல் இஃதென் சொல்லியவாரோ வெனின் பாலினெய்ப்போல வேறாயும் தமக்கு முதலாயும் இதகாறும் முன்னின்றுணர்த்தி வந்த பரம்பொருளே பருவமறிந்து அந்நிலைமாறி ஆண்டுத் தயிரின் நெய்ப்போலவிளங்கிச் சுத்த சைதன்னியமே சொருபமாய், சூரு உருவாய் அறிவுறுத்துநின்ற ஏதுவானே, பின்னையார் மேற்சரியை முதலிய முன்றும் முற்றிய பின்னர் இம்முற்றுதலானே மலபரிபாகம் சத்தநிபாதம் நிகழ்ந்து தத்துவஞானத்தின் அகாவுதலுடைய ராகலானும், அப்பேறு பெறுதற்குரிய பருவமுதிர்ச்சியுடைய உத்தமத்திலுத்தம் அதிகாரமுடைய

ராகலானும் முதல்வனையின்றி அமையாராய அப்பிள்ளையார் ஆண்டு விடயத்தை அறியுங்கால் அம்முதல்வனது சிற்சத்தி பிள்ளையாரது சிற்சத்தியெனத்தானென வேறின்றியுடையனாய் விரவிறிற்முதல்வனும் அவ்வாறு விரவிறின்று பிள்ளையார்க்கறிவித்த தொன்றனைப் பிள்ளையார் அறிந்தனரென்றும் அவரை அதிர்முத்துநின்ற தானறிந்தானென்றும் பகுத்தறியவாராது அவர் ஞானசத்தி இவன் ஞானசத்தியாய இருவகையறியும் என்றனையொன்று விடாது அத்துவிதமாய் ஒருங்கு நிகழுமாறு செய்துவரும் இவ்வுபகாரநிகழ்ச்சி ஆண்டுப்பிள்ளையாருக்கு இனிது விளங்கி யுண்மையின் பிள்ளையார் அம்முதல்வனோடு உடனாய் நின்றறியினும் தமது அறிவெனவேறு காணப்படாதவாறு அவனோடொற்றுமைப்பட்டுத் தன்செய்திக்கு முதல்வன்செய்தியை யின்றி யமையாமையின், அவனருளின்வழி நிற்பாராய்அம்முதல்வன் அங்நன் அத்துவிதமாய் உபகரித்து வருமுண்மையை மறவாதறிவதாகிய பாச அறிவிச்சை செயல்களல்லாத முழுதும் வெளிப்பட்டுத் தோன்றும் இச்சாஞானக்கிரியை என்னு மூன்றனுள் அறிவு அறியுந்தோறும் அறியுந்தோறும் அப்பொருட்கே செல்லும் இச்சை அடங்காது மீதுருமாகலின் அவ்வழி அவ்விச்சையே தானாகத்தோன்றும் பேரானந்தத்தை அனுபவித்தனரென அப்பிள்ளையாரது அறிவிச்சை செயல்கள் மூன்றுங்கண்டு விடயிக்குமாறுணர்ந்தி அவர்க்கு நிகழ்ந்த அதீத நிலையதியல்பு கூறுமுகத்தானே அவர் பேறு கூறியவாறாயிற்று.

இனி, இதனுள் ஓதப்படும் அறுவகைப் பெயரெச்சங்களானும் பிள்ளையார்மாட்டு பதியப்பட்ட அறுவகைக் குணங்களும் ஓதப்பட்டன என்றாரைத்துக் கோடலுமொன்று. அஃதெங்நன்மெனிற் காட்டுதும். சிவனடியே சிந்திக்கும் என்பதனால் வரம்பிலின்பமும், திருப்பெருகும் என்பதனால் அளவிலாற்றலும், பவமதனை யறமாற்றும் என்பதனால் பேரருளுடைமையும், பாங்கினி லோங்கிய என்பதனால் தன்வயமுடைமையும், தாயவுடம்பின னாதலும் ஈண்டேயடங்கும். உவமையிலா என்பதனால் முற்றறிவுடைமையும், உணர்வரிய என்பதனால் இயற்கை யுணர்வுடைமையும், இயல்பாகவே பாசங்களினிங்குதலும் ஈண்டேயடங்கு மெனக் கொள்ளப்படும்.

சிவஞான பரமாசாரியப் பரம்போருளின் திருவடிவேல்க.

வி. குஞ்சிதபாதம் பிள்ளை.

சி. வீரசோழகன்

ஸ்ரீ சிவஞானத்திருத்தளி

ஸ்ரீ சித்தம்பரம்.

சிவமயம்.

திருச்சிற்றம்பலம்.

மூர்த்திதலம் தீர்த்தமும்

குருலிங்க சங்கமும்.



ஸ்ரீகயிலையின்கண் மாதாநாம் பாகத்தனாய் வீற்றிருக்கும் இறைவன் செய்யும்செயல்கள் யாவையெனின் ஆன்மாக்களும் பந்தசாதனமும், பந்தநிவிர்த்தியும் உண்டாத்தற்கும், முத்திசாதனமும் முத்திப்பேறும் அடைதற்குமான செயல்கள் எவையோ அவையே யாம். இச்செயல்களுள் நிக்கிரகமுமுள்ளன.

பந்தசாதனமாவது—சுராசுரர்களுக்கும் ஏனையோர்க்கும் வேண்டிய வேண்டியாங்கு போகங்களைக் கொடுத்தல். பந்தநிவிர்த்தியாவது—அசுரர்களுக்குப் போகத்தைக் கொடுத்து அவர்களால் தேவர்களுடைய போகாநுபவங்களுக்கு இடையூற்றை விளைவித்தல். இவற்றுள்—சுராசுரர்கள் செய்யும் தவத்துக்கிடாய் வேற்றுமையின்றி வேண்டிய வேண்டியாங்கு கொடுத்தல்—அனுக்ரகம். அசுரர்களைச்சங்கரித்தலும், தேவர்களுக்கு இடையூற்றை விளைவித்தலும் நிக்கிரகம். ஏனைய ஆன்மாக்களுக்கும் இம்முறையானே நிக்கிரகா நிக்கிரகமுமாமென வறிக.

முத்திசாதனமாவது—நித்தியா நித்திய வஸ்து விவேகம், இகமுத்திரார்த்த பலபோகவிராகம், சமாதிஷ்டகசம்பத்து, முமுகஷுப்தவம். என்னும் நான்கு சாதனங்களும் வரப்பெற்றுப் பந்தப்பற்றற்று. முத்திபற்றுக்குப் பற்றவேண்டிய பற்றற்றான் பற்றினைப் பற்றுவதற்கான சரியைகிரியா யோகமென்னும் மூன்றுமேயாம். இச்சரியை யாதிமூன்றும் கைகூடுவதற்கு மூர்த்தி தலம் தீர்த்த மென்னும் மூவடிவாயிருந்து வழிபாடுகளை யேற்று அவ்வழிபாட்டான் பந்தநிவிர்த்தி யுண்டாக்குவதே நிக்கிரம்.

முத்திப்பேறாவது—சரியையாதிமூன்றால் ஞானம் எய்தப்பெறுதலும், அதுவன்றி அவார்தரப் பயனாகிய சாலோகாதிபதங்களும், ஞானத்தால்

எய்தற்பாலதாகிய சிவானுபவமேயாம். பதமுத்தியும் பரமுத்தியாகிய சிவானுபவமும் அடைதற்கான குருலிங்கசங்கம வடிவமாயிருப்பதே அநுக் கிரகம்.

பந்தசாதனத்துக்கும் பந்த நிவர்த்திக்கும் உரியார் பெத்தான்மாக் களெனவும், முத்திசாதனத்துக்கும் முத்திப்பேறுக்கும் உரியார் முத்தான் மாக்களெனவும் சொல்லப்படும்.

இதனால் உமாநாதனாகிய இறைவன் பெத்ததிசையில் செய்யும் நிக்கிரகம் இத்தன்மைத் தென்பதும், முத்திதிசையில்செய்யும் நிக்கிரகாநிக்கரகம் இத்தன்மைத் தென்பதும், அவ்வத்திசையுடையாரே பெத்தான்மாக்கள் முத்தான்மாக்களென வழங்கப் படுவரென்பதும் முத்திசாதனத்துக்கு மூர்த்திதலம் தீர்த்தம் என்னு மூன்றும் இன்றியமையாதெனவும், முத்திப் பேறுக்கு குருலிங்கசங்கமென்னு மூன்றும் இன்றியமையாதெனவும் வெளிப்பட்டது.

இனி, முத்தான்மாக்களால் விருப்பப்படும் ஞானத்திற்குச்சாதனமரய் நிற்கும் மூர்த்திதலம் தீர்த்தமென்னு மூன்றின்வழிபாடே பெத்தான்மாக்களால் விரும்பப்படும் போகத்துக்கும் இன்றியமையாததாகும். ஞானத்துக்குச் சாதனமாபுள்ளது போகத்துக்குச் சாதனமாதல் எங்ஙனமெனின்! போகமோகப் பிரதாயகனையுள்ளவன் “எல்லாருஞ் சிவனென்ன நின்றாய் போற்றி” என்றபடி சிவனொருவனே யாதல்போல் சாதனமும் ஒன்றே யாயிற்று. கடவுளர் பலரிருக்கச் சிவனொருவனே போகமோகூப்பிரதாயகனாதல் யாங்ஙனமெனின்! “போகியாயிருந்து யிர்க்குப்போகத்தைப் புரித லோரார்-யோகியா யோகமுத்தி யுதவுதலதுவு மோரார்-வேகியானுற் போற்செய்த வினையினை யீட்டலோரார் யுகியாமூடரெல்லாம் உம்பரி லொருவரென்பர். இந்தப் பிரமாணத்தால் சிவனொருவனே யென்றலமை யும். வேறு சிலரைக் கூறுவது அறிவின் விசாலமற்றவர்கள் கூற்றாமென வொழுக.

இவ்வண்மையைக் காட்சிப் பிரமாணத்தானும் அறியவே மூர்த்தி தலம் தீர்த்தமென்னு மூன்றும் போககாமியர்களாலும் மோகுகாமிக ளாலும் வழிபடப்பட்டு அவ்வவர் பெயர்களால் வழங்கிவருகின்றன. இக்

காட்சிப்பிரமாணத்தான் கருதக்கிடக்கின்றதொன்று அது கருத்து செயல் என இருவகை. பெத்தான்மாக்கள் போகத்தைக் கருதிமூர்த்திமுதலிய மூன்றிடத்தும் செய்யும் வழிபாட்டைக் காமியமாகச் செய்கின்றபடியால் அது போகசாதனமாயும், முத்தான்மாக்கள் மோகக்ஷத்தைக்கருதி அம் மூவிடத்துச் செய்யும் வழிபாட்டை நிஷ்காமியமாகச் செய்கின்றபடியால் அது முத்திசாதனமாயும் ஆயிற்று. ஆகவே, செயல்ஒன்று கருத்துஇரண்டு. இனி முத்திப்பேற்றில் கூறிய குருலிங்க சங்கமமென்றது என்னை! இதற்கும் மூர்த்திதலம் தீர்த்தமென்ற அதற்குமுள்ள வேறுபாடுஎன்கின்ற ராயின், இவ்விரண்டிடத்தும் வழிபட்டு அன்புபூண்டிள்ளோர் சங்கமர். சிவலிங்கந்தான் மூர்த்தி அம்மூர்த்தி எழுந்தருளியிருக்குமிடமே தலம், மூர்த்தி நித்தியகர்மங்களுக்கு உரித்தாய் சலரூபமாயிருப்பது தீர்த்தம்.

க்ஷேத்திரவாசத்தால் ஆகாமிய நிவிர்த்தியும், தீர்த்தபரிசுத்தால் கன்ம நிவிர்த்தியும், மூர்த்திசேவையால் சஞ்சிதநிவிர்த்தியும் உண்டாம். குருசேவையால் ஞானப்பிரகாசமும், அந்த ஞானப்பிரகாசத்தைக் கொண்டு செய்யும் சிவலிங்கார்ச்சனையால் ஆன்மப்பிரகாசமும், அந்த ஆன்மப்பிரகாசத்தால் அன்பரையறிந்து அவரைவழிபடுவதால் சிவானந்தவினாவும் உண்டாம்.

மூர்த்தி முதலிய மூன்றின் விசேடம் பெத்தான்மாக்களுக்கு முத்திசாதனம் வரும் பரிபாகத்தை யுண்டிபண்ணும் குருலிங்க சங்கம மூன்றும் முத்தான்மாக்களை முத்திப்பேற்றெய்துவிக்கும். இதுவே இரண்டிற்கு முள்ள வேற்றுமை.

இதனால் முத்திக்குச் சாதனமாயுள்ள மூர்த்திதலம் தீர்த்தம் என்பவைகளே போகத்துக்கும் சாதனமாகுமென்பதும், அதற்குச் சான்று மூர்த்திதலம் தீர்த்தமென்னும் அம்மூன்றும் பெத்தான்மாக்களாலும் முத்தான்மாக்களாலும் வழிபடப்பட்டு அவ்வவர்பெயர் கொண்டிருப்பதே பிரத்தியக்ஷம் பிரமாணம் என்றும், சாதனமாயிருக்கும் ஒரு செயல் போகம் ஞானம் என்னும் இரண்டையுங் கொடுத்தல் கருத்துவகையால் லென்பதும், அக்கருத்து காமியம் நிஷ்காமியமென்பதும், கருத்துவகையால் இருவகைப்பட்ட பிரயோசனத்தை ஒருசெயலே கொடுப்பது சிவன்போல் என்பதும் சிவனென்னும் ஒருகருத்தாவே போகமோக்ஷங்களைக் கொடுக்கும் சுதந்தர

ஆற்றலுடைய நென்பதும், ஏனையகடவுளர் போகமோகஷங்களைச் சுதந்தர மாய்க் கொடுக்கும் ஆற்றலுடைய ரன்மென்பதும், பெத்தான்மாக்கள் முத்தான்மாக்களாகும் பரிபாகத்தை வரச்செய்தல் மூர்த்திதலம் தீர்த்தங்களை என்பதும், முத்தான்மாக்களாய் முத்திசாதனங் கைவந்தபின்னர் அவர்களை முத்திப்பேறெய்வித்தல்ஞானப்பிரகாசமும், ஆன்மப்பிரகாசமும், சிவானந்த விளைவுமேயாகலான் அவையுண்டாம் வண்ணம் செய்தல் குரு உபதேசமும் சிவலிங்கார்ச்சனையும் அன்பர்வழிபாடும் என்பதும் விளக்கியவாறு காண்க.

இனி மூர்த்திதலம் தீர்த்தம் என்பதும், குருலிங்கசங்கம மென்பதும் தனித்தனி விசேட முடைத்தோ, ஒன்றினால் ஒன்று விசேடமுடைத்தோ என்றராயின் மூர்த்தியினாலேயே தலத்துக்கும் தீர்த்தத்துக்கு விசேடமும், இலிங்கத்தினாலேயே குருவுக்கும் சங்கமத்துக்கும் விசேடமும் உண்டாம். எங்ஙனமெனின் இது அரசன் மாளிகை என்று ஒன்றைச்சுட்டிச் சொல்லுங்கால் அரசனால் மாளிகைக்குச் சிறப்போ மாளிகையினால் அரசனுக்குச் சிறப்போ என்னுமிடத்து அரசனாலென்பதே தேற்றம் அதுபோலென்க. தீர்த்தவிசேடமும் அப்படியே.

மூர்த்தி என்பதும் இலிங்கம் என்பதும் ஒன்றே. ஒன்றேயாயினும் மூர்த்தி என்னுங்கால் வடிவத்தையும், இலிங்கம் என்னுங்கால் ஓர்அடையாளத்தையும் குறிப்பதாகும். ஆகவே இலிங்கவடிவத்தி னிடத்தில் ஒங்கொளியாய் அருண்ஞான சொருமாயிருக்கும்.

இன்னும் வரும்.

கா. ஆலாலசுத்தரம் பிள்ளை.

உ
சிவமயம்.

திருச்சிற்றம்பலம்.

உயிர்.

தோகுதி 5. பக்கம் 90. தோடர்ச்சி.

இனி ஆன்ம விலக்கணம்.

க. சீவான்மாக்களெல்லாம் பிரம்பொருளின் பரிணாமமாய்த் தோன்றி, அறிவிச்சை செயல்களை யடைந்து தீயஞ்சூடும்போலப் பேதா பேதமாகிய குணமணித் தன்மையுற்றுப் பல வேறுவகைப்பட்டு நிற்கு மென்ற லென்னையெனில், அவ்வாறுகிய சீவான்மாக்களுக்குப் பொறிகரண முதலிய கருவிகளைப் பொருத்தினுன்றி அறியமாட்டாமைக்குக் காரணம் யாது? அதனால் அது பொருந்தாதென்க.

உ. இனிக் குணகுணித் தன்மையின்றிக் கேவலம் அறிவு மாத்திரையாய் நிற்கல் உயிரியல்பென்ற லென்னையெனில், உடலின் கண்ணே அறிவிச்சை செயல்கள் நிகழா, ஆதலாலது பொருந்தா தென்க. உயிரின் சந்நிதியிலே உடலின்கட் கரணங்கள் தொழிற்படுதல் பற்றி அறிவிச்சை செயல்கள் நிகழுமென்பாயாயின், உயிரின் சந்நிதியி லெப்பொழுதும் அறிவிச்சை செயல்கள் நிகழவேண்டும். அங்ஙனமின்றிப் பிணத்தும் உறக்கத்தும் அவை நிகழ்தலில்லையாம். அதனாலது பொருந்தாதென்க. பிணத்தும் உறக்கத்துங் கரணமொடுங்குனமையால் அறிவிச்சை செயல்கள் நிகழ்தலில்லையென்பாயாயின், பிணத்தும் உறக்கத்தும் உயிரின் சந்நிதிக்குக் கேடில்லையே, அங்ஙனமாகவும் அவ்வறிவிச்சை செயல்கள் நிகழாமையால் உயிரின் சந்நிதிமாத்திரையால் அறிவிச்சை செயல்கள் நிகழும் என கீ கூறியதொழிந்த தென்க. சந்நிதிதான் எதுபோல வென்றால், வியாபகமாய் நிற்கப் பெறுதன்மாத்திரையே சந்நிதியன்று. காந்தமுன் இரும்பு போல உயிர்முன் உடம்பு தொழிற்படுதற் கேதுவாயதொரு குணவிசேடமே சந்நிதி எனக் கொண்டோமாகலின் மேற்கூறிய குற்றம் ஈண்டுப்பொருந்தா தென்பாயாயின், அங்ஙனமாயினும் ஒரு குணமுள்ளதாகிய காந்தம் இரும்பை யிழுத்தலாகிய ஒரு தொழிலன்றி அகற்றலாகிய மாறுபட்ட தொழில் செய்ததில்லை ஆதலால் நினைத்தல் மறத்தல், ஓடல், இருத்தல்,

கிடத்தல், நின்றல் முதலிய மாறுபட்டதொழில்களை ஆன்மாச் செய்யுமாறு எவ்விடத்து என மறுக்க. உயிர் உருவப்பொருளென்று லென்னையெனில், இவ்வுடம்பினுள்ளே வேறொருவடிவங் காணவேண்டும். அங்ஙனமன்றி உருவப்பொருளாய் வருவது காட்சிப் புலனாய்ப் பரிணமித்து அழிவெய்தும் பூதத்தோடொன்றாதல் வேண்டும். உருவடிவாயிருப்பினுங் கட்புலனாகா தென்பாயாயின், நீ புருவமெனக் கூறுதலொழிந்து அருவமெனக் கூறுதலையுமென்க.

பூதம்போலக் காட்சிப் புலனாதற்குரிய தூலவுருவாதலின்றிச் சூக்ரும வருவாய் நிற்பது உயிர் என்று லென்னையெனில், அஃது தூலவுருவைத் தோற்றுவிக்கின்ற சடமாகிய மனாதிசரணங்கள் தன்மார்த்திரைகளாகக் கப்பட்ட புரியட்டகவுடம்பே ஆகலானும்; அப்புரியட்டகத்தினுள்ளே அதிசூக்ரும வருவாய் நிற்பது உயிர் என்பாயாயின், அது காலதத்துவமுதலாகப் பிருதுவித்ததுவ மீருகவுள்ள பரவுடம்பே ஆகலானும், அவ்வுருவங் களனைத்தும் அசித்தாதலும் அசத்தாதலும் ஒரு தலையாகலானும் அவ்விதம் பில்லாத உயிர் உருவப்பொருளாமாறு யாண்டையதென்க.

இனி அருவுருவப்பொருள் உயிர் என்று லென்னையெனில், அருவந்தானே உருவாவதில்லை, உருவந்தானே அருவாவதில்லை ஆகலானும், மறுதலைப்பட்ட இரண்டுதன்மை ஒரு பொருட்குண்டாவதில்லை. ஆகலானும், காட்டமும் அக்கினியும்போல அருவுருவப் பொருள் என்பாயாயின், நீ கூறிய அவ்விரண்டிற் தம்முள் வேறுகி உருவமாய்க் காணப்பட்ட மின்மையொழிந்துபோம். ஆதலின் ஈண்டுக்கூறிய உவமை பொருந்தாமையானும் அது பொருந்தாதென்க.

உயிர்க்கு வடிவம் அருவுருவம் என்று லென்னையெனில், அது வெளிப்பட்டு நங்கண்ணிற்குப் புலப்படும் வடிவுளத்தால்வேண்டும். தலையுவாவில் அருவமாய் நின்றே பின் முறை முறையால் வளர்ந்து பூரணியிலே தூலவுருவாய் விளங்குதல் சந்திரனிடத்துக் காண்கின்றோம். அதுபோலவே உயிரும் அருவமாய் நின்றே கருவுட்பதிந்து முறை முறையால் வளர்ந்து இவ்வுடம்புருவமாய்த் தோன்றுமாற்றால் அருவுருவம் எனக்கூற அமையும் என்பாயாயின், சித்தாய் நித்தியமாய்ப் பந்தத்திப்பட்டு நீங்குவதாகிய வுயிர் அசித்தாய்ப் பூதகாரியமாய்ப் பந்தமாவதாகிய வுடம்புருவமா மாறு யாண்டையதென்க.

சடப்பொருள் சித்தாகாது சித்துப்பொருள் சடமாகாது ஆதலால், உயிர்தான் அறிவில்லாத சடம், அது பின்னர் மனத்தோடு சித்தாய் அறியு மென்பாயாயினும், அக்கொள்கையும் உயிர் சித்த சித்து என்பாயாயினும் அக்கொள்கையும், ஒன்றிலே மாறுபட்ட இரண்டு தன்மை யொருங்கு நில் லாமையாற் பொருந்துமாதில்லை. கருவிகளைப் பொருந்தாத சித்தே உயிர் என்பாயாயின், அக்கொள்கையும் அசித்தாகிய கருவிகளை யடைந்தன்றி யறிதல் கூடாமையால் பொருந்தாதென்க.

இனி உடம்பகத்திலே பரமானு வளவிற்குய் நிற்பது உயிர் என்பா யாயின், அது அணுவடிவாகிற் பல துவாரங்களிலே யொரு துவாரத்தா லோடிப்போவதாகும், அன்றி அவ்வுடம்பிற் பொருந்தக் கட்டுண்டற்கு முடம்படாது, பாரந்தாங்கிச் செல்லுதற்கு முடம்படாது, அழிவெய்துஞ் சடமாகிப் பூதபரமானுக்களோ டொன்றாகும், அணுக்களுக்கு அவயவப் பகுப்புண்மையால் அவ்வணுவருவ மழிவெய்துமென்க.

இனி உயிரானது உடம்பகத்துப் புன்னுனித் துளிபோல் ஏகதேச மாய் இதயத்தானத்தினைப் ப அவ்வுயிரினறிவு விளக்கின் குணமாகியவொளி போல யாங்கணும் வியாபிக்கும் என்றாலென்னையெனில், உயிர் ஏகதேச மாயின் முன்னே உயிர் உருவம் எனக்கூறியதற்கு உரைத்த குற்றமெல் லாம் பொருந்தி யழிவெய்தும், குணங்குணியளவின்றி எவ்விடத்தும் வியாபித்தறிதல் செல்லாது. இன்னும் விளக்கினொளியானது விளக்கினது குக்கும் வடிவேயன்றிக் குணமன்று. ஆகலான் அஃதீண்டைக் குவமை யாகாது. உவமையாமெனவே கொள்வாயாயினும், விளக்கின் சுடர் தொடி னன்றிச் சுடாதாகையால், இருந்தவிடத்திலே யறிந்து மற்றுள்ளவிடத் துப் பரிசுத்தானும் அறியமாட்டாது. உயிர் பரிசித்தவிடமெங்கும் அறித லுளதாம். விளக்கு ஓரிடத்திருந்து மற்றுள்ள விடங்களையும் விளக்குதல் போல உயிரினறிவு ஐம்புலனிடத்து மொருங்கே நிகழவேண்டு மென்க.

இனி உடம்பளவிலே நிறைந்து நின்று அங்கே புணர்வது உயிர் என்றாலென்னையெனில், உறக்கமுறுது ஐம்பொறியினு மொருங்கே யறிவு நிகழ்தல்வேண்டும். பெரியவுடல் சிறியவுடல்களாகிய அவ்வவ் வுடம்பள விற்குத்தக்க வறிவாதல் வேண்டும். உடம்பினுறுப்பினைக் குறைப்பக் கூடத்தானுங் குறைந்து பின்மாய்தல்வேண்டு மென்க.

இனி முதல்வன்போல் எங்கணும் வியாபியாய் நின்றறியும் இவ்வுயிர் என்றாலென்னையெனின், அவத்தைகளிற் நங்குதலும் போக்குவரவுகளுத லும், எங்ஙனங் கூடும். ஐம்புலனுமொருங்கே யறியாமையு மெங்ஙனங்

கூடும். இங்ஙனமெல்லாமாய் வியாபித்த லொழிந்தானாகி உடம்பினுளேக தேசமாய் நின்றலும் எங்ஙனங்கூடும். இவற்றைக்கூறுவாயாக. எங்ஙனும் வியாபகமாய் நின்றறிவதாய் சுத்தமாகிய உயிரினதிலைவ மாயாதாரியந்தடைசெய்து நின்றலின் உறக்கமுதலியனவுற்று ஏகதேசப்படுவதாயிற்று எனப்பரியாயங் கூறுவாயாயின், அதுபொருந்தாது உடலினகத்துப் புறக்கரண வகக்கரணங்களின் வழியால் அறிவு விளங்குவதாகவும் அஃது இன்றாய்ப் போதலானும், வீடுபெற்ற வழியும் மலமுறும் எனப்பட்டு முத்தியென்பதில்லையாய் முடியுமாகலானும் என்க. வீடுபெற்றபின் உறாதென்பாயாயின், அநாதிலையோடு இதனிடையேற்றுமையின்மையான், அநாதிபந்த முறுதலின்றி முத்தனாய் விளங்குதல் வேண்டுமென்க.

இதுவரையும் ஆணவமலத்துண்மைகொள்ளாத சமயிகள் தத்தமதத்துக்கேற்பக் கூறுமுயிரிலக்கணங்களும் அவை பொருந்தாமையுங் காட்டப்பட்டன. மற்றென்னையோ வுயிருக்கிலக்கணமாவ தெனின், பின்னர்க் கூறுமாறறிந்துகொள்க.

இவ்வயிர், அசித்தாதலில்லாத வியாபகப்பொருள்போல வியாபகமாதலும், அதுபற்றி அதிருக்கும சித்தாதலுமின்றி, அதுவதுவாய் வசிப்புண்ணும் வியாபகமாகு நெறியுடையதாய், அநாதியே பசத்துவமெனப்படும் ஆணவமலத்தின் மறைப்புண்டு இச்சாருானக்கிரியைகளை யுடையதாய்ப்பசவெனப்படுந் தூலசித்தாகி நிற்குமென்றிக. இதுவே உயிர்க்கு அநாதிநிலையாகிய தன்னுண்மை யெனக்கொள்க.

அங்ஙனம் பசத்துவமாத்திரையாற் கேவலப்பட்டு நின்றஉயிர் அதன்பின் அசுத்தமாயையில் அனந்த தேவராற் கலக்குண்ட பாகமாகிய காரணசரீரத்தைப்பொருந்தி அறிவிச்சை செயல்கள் பொதுவகையாற் சமட்டி ரூபமாய் விளங்கப்பெறும். அதன்பின் அம்மாயா தத்துவத்தினின்றுந் தோன்றுங் கலாதிகளாகிய கஞ்சக சரீரத்தைப்பொருந்தி அவ்வறி விச்சை செயல்கள் வியட்டிரூபமாய்ப் பிரிந்து தோன்றிச் சிறப்புவகையால் விளங்கப்பெறும். அதன்பின் அந்தக் கரணமுதலியவற்றைத் தம்முளடக்கி நிற்கு முக்குணங்களாகிய குணசரீரத்தைப் பொருந்தி அறிவிச்சை செயல்கள் பின்னர்க் கூறப்படும் இருவகைச் சரீரங்களிடமாகவரும் விடயங்களின் வியாபரிக்கப் பெறுமென்றிக.

இன்னும் வரும்.

இராமசாமிக்கவிராயர்.